

ମହାମହିମ ଭୂତାନ ରାଜା ଜିଗ୍ମେ ଖେସର ନାମଗିଲ୍ ୱାଙ୍ଗଚୁକ୍‌ଙ୍କର ଭାରତକୁ ଔପଚାରିକ ଗସ୍ତ ଉପରେ ସଂଯୁକ୍ତ ବକ୍ତବ୍ୟ (05-06 ଡିସେମ୍ବର, 2024)

ଡିସେମ୍ବର 05, 2024

ଭୂତାନ ର ରାଜା, ମହାମହିମ ଜିଗ୍ମେ ଖେସର ନାମଗିଲ୍ ୱାଙ୍ଗଚୁକ୍ ଏବଂ ଭୂତାନ ର ରାଣୀ, ମହାମହିମ ଜେନ୍‌ସୁନ ପେମା ୱାଙ୍ଗଚୁକ୍ 05-06 ଡିସେମ୍ବର 2024 ସମୟରେ ଭାରତକୁ ଔପଚାରିକ ଗସ୍ତରେ ଆସିଥିଲେ। ମହାମହିମଙ୍କ ସହିତ ଭୂତାନ ରାଜକୀୟ ସରକାରଙ୍କ ବରିଷ୍ଠ ଅଧିକାରୀଗଣ ତଥା ସେଠାକାର ଶକ୍ତି ଓ ପ୍ରାକୃତିକ ସମ୍ପଦ ମନ୍ତ୍ରୀ, ମହାମହିମ ଶ୍ରୀଯୁକ୍ତ ଜେମ୍ ଶେରିଙ୍ଗ ମଧ୍ୟ ଏହି ଗସ୍ତରେ ଆସିଥିଲେ।

2. ଗସ୍ତ ସମୟରେ ଭୂତାନର ମହାମହିମ ରାଜା ଓ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀ ପାରମ୍ପରିକ ହିତର ସମ୍ପୂର୍ଣ୍ଣ ଦ୍ଵିପାକ୍ଷିକ ସହଯୋଗ ଓ ଆଞ୍ଚଳିକ ଓ ବିଶ୍ଵସ୍ତରୀୟ ସମସ୍ୟାକୁ ବାବଦରେ ଆଲୋଚନା କରିଥିଲେ। ବୈଦେଶିକ ବ୍ୟାପାର ମନ୍ତ୍ରୀ ଡ. ଏସ୍. ଜୟଶଙ୍କର ଏବଂ ବରିଷ୍ଠ ଅଧିକାରୀମାନେ ଭୂତାନର ମହାମହିମକୁ ସାକ୍ଷାତ କରିଥିଲେ।

3. ଭାରତ ଏବଂ ଭୂତାନ ମଧ୍ୟରେ ବନ୍ଧୁତା ଏବଂ ସହଯୋଗର ଅନନ୍ୟ ସମ୍ପନ୍ନ ରହିଛି, ଯେଉଁଥିରେ ପାରମ୍ପରିକ ବୁଝାମଣା, ବିଶ୍ଵାସ ଏବଂ ସମସ୍ତ ସ୍ତରରେ ଅତୁଳନୀୟ ସହଯୋଗ ଅତୁଟ ରହିଛି। ଦ୍ଵିପାକ୍ଷିକ ଆଲୋଚନା ଗଭୀର ବନ୍ଧୁତ୍ଵର ଭାବନା ରେ ଅନୁଷ୍ଠିତ ହୋଇଥିଲା, ଏବଂ ଦୁଇ ଦେଶ ମଧ୍ୟରେ ଥିବା ସୁଦୃଢ଼ ଐତିହାସିକ ସମ୍ପନ୍ନ, ସଭାବନା ଓ ବୁଝାମଣାକୁ ପ୍ରତିଫଳିତ କରିଥିଲା।

4. ଏହି ଦୁଇ ନେତା ମାର୍ଚ୍ଚ 2024 ରେ ସେମାନଙ୍କର ବିଗତ ବୈଠକ ପରେ କରାଯାଇଥିବା ମହତ୍ଵପୂର୍ଣ୍ଣ ପ୍ରଗତିକୁ ନେଇ ସନ୍ତୁଷ୍ଟ ପ୍ରକଟ କରିଥିଲେ ଏବଂ ସହଯୋଗର ବିଭିନ୍ନ କ୍ଷେତ୍ରକୁ ସମାବେଶିତ କରୁଥିବା ନିୟମିତ ଉଚ୍ଚ-ସ୍ତରୀୟ ଯାତ୍ରା ଓ ପରାମର୍ଶଗୁଡ଼ିକର ସ୍ଵାଗତ କରିଥିଲେ। ସେମାନେ ଉଭୟ ଦେଶ ମଧ୍ୟରେ ବ୍ୟାପାର ଓ ଆର୍ଥିକ ସଂଯୋଗ, ଭିତ୍ତିଭୂମି, ଶକ୍ତି, କୌଶଳ ବିକାଶ, ଶିକ୍ଷା, ସ୍ଵାସ୍ଥ୍ୟ, ସାଂସ୍କୃତିକ ଐତିହ୍ୟ, କ୍ଷମତା ନିର୍ମାଣ, କ୍ରୀଡ଼ା, ଯୁବଗୋଷ୍ଠୀଙ୍କ ଆଦାନ ପ୍ରଦାନ, ଡିଜିଟାଲ୍ ଅର୍ଥବ୍ୟବସ୍ଥା, ଇ-ମୋବିଲିଟି, ମହାକାଶ ପ୍ରଯୁକ୍ତିବିଦ୍ୟା, ପରିବେଶ ସଂରକ୍ଷଣ ଏବଂ ଲୋକମାନଙ୍କର ସମ୍ପର୍କ ସମେତ ବିସ୍ତାରିତ ଭାଗିଦାରୀତାର ସକରାତ୍ମକ ମୂଲ୍ୟାୟନ କରିଥିଲେ।

5. ମହାମହିମ ରାଜା ଓ ଭାରତର ପ୍ରଧାନମନ୍ତ୍ରୀ ଦ୍ଵିପାକ୍ଷିକ ସମ୍ପନ୍ନର ଉତ୍ତମ ଗୁଣକୁ ନେଇ ସନ୍ତୁଷ୍ଟ ବ୍ୟକ୍ତ କରିଥିଲେ ଓ ଏହି ଅନୁକରଣୀୟ ସମ୍ପର୍କକୁ ଅଧିକ ସୁଦୃଢ଼ କରିବା ପାଇଁ ସେମାନଙ୍କର ପ୍ରତିବଦ୍ଧତାକୁ ପୁଷ୍ଟି କରିଥିଲେ। ମହାମହିମ ରାଜା ଭୂତାନର ସାମାଜିକ-ଅର୍ଥନୈତିକ ବିକାଶ ପାଇଁ ଭାରତ ସରକାର ଦ୍ଵାରା ପ୍ରଦାନ କରାଯାଇଥିବା ଅମୂଲ୍ୟ ସମର୍ଥନର ପ୍ରଶଂସା କରିଥିଲେ।

6. ପ୍ରଧାନମନ୍ତ୍ରୀ ଭୂତାନ ସହିତ ନିଜର ବନ୍ଧୁତ୍ଵ ଓ ସହଯୋଗର ସ୍ଵାୟତ୍ତ ସମ୍ପନ୍ନ ପ୍ରତି ଭାରତର ନିରନ୍ତର ପ୍ରତିଶ୍ରୁତିବଦ୍ଧତାକୁ ପୁଷ୍ଟି କରିଥିଲେ ଏବଂ ରାଜକୀୟ ସରକାରଙ୍କର ପ୍ରାଥମିକତା ଆଧାରରେ ଓ ମହାମହିମଙ୍କ

ଦୃଷ୍ଟିକୋଣ ଅନୁଯାୟୀ ଭୂତାନରେ ସାମାଜିକ-ଆର୍ଥିକ ବିକାଶ ପାଇଁ ନିରନ୍ତର ଓ ସମ୍ପୂର୍ଣ୍ଣ ସମର୍ଥନକୁ ଦୋହରାଇଥିଲେ ।

7. ଭୂତାନୀ ପକ୍ଷ ତ୍ରୟୋଦଶ (13th) ପଞ୍ଚବର୍ଷୀୟ ଯୋଜନା (2024-29) ଅଧୀନରେ ଭୂତାନ ପାଇଁ ବିକାଶ ସହାୟତା ଓ RGoB ର ଆର୍ଥିକ ପ୍ରୋତ୍ସାହନ କାର୍ଯ୍ୟକ୍ରମ ପାଇଁ ଭାରତର ସମର୍ଥନ ପାଇଁ ଭାରତ ସରକାରଙ୍କୁ ଧନ୍ୟବାଦ ଜଣାଇଥିଲେ ।

8. ଭୂତାନର ମହାମହିମ ରାଜା ପ୍ରଧାନମନ୍ତ୍ରୀଙ୍କ ସହ ଗେଲେଫୁ ମାଇଣ୍ଡଫୁଲନେସ୍ ସିଟି ବିଶେଷ ପ୍ରଶାସନିକ କ୍ଷେତ୍ର ପାଇଁ ତାଙ୍କର ଦୃଷ୍ଟିକୋଣକୁ କାର୍ଯ୍ୟକାରୀ କରିବାର ପ୍ରଗତି ବିଷୟରେ ଜଣାଇଥିଲେ ଏବଂ ଭାରତ ଓ ଭୂତାନର ଉଭୟ ଜନତା ଓ ଅଞ୍ଚଳର ଉନ୍ନତି ପାଇଁ ଏହି ପରିଯୋଜନା ଉପରେ କିପରି ଏକତ୍ର ଭାବରେ କାର୍ଯ୍ୟ କରିପାରିବେ ତାହା ବିଷୟରେ ଜଣାଇଥିଲେ । ପ୍ରଧାନମନ୍ତ୍ରୀ ମହାମହିମଙ୍କୁ ଗେଲେଫୁ ମାଇଣ୍ଡଫୁଲନେସ୍ ସିଟି ପ୍ରକଳ୍ପ ପାଇଁ ଭାରତର ନିରନ୍ତର ସମର୍ଥନ ପାଇଁ ଆଶ୍ୱାସନା ପ୍ରଦାନ କରିଥିଲେ, ଯାହା ଭୂତାନ ଏବଂ ସୀମାବର୍ତ୍ତୀ କ୍ଷେତ୍ରଗୁଡ଼ିକରେ ସମୃଦ୍ଧି ଓ କଲ୍ୟାଣ ସାଧନ କରିବ ଏବଂ ଉଭୟ ଦେଶ ମଧ୍ୟରେ ଆର୍ଥିକ ଓ ନିବେଶ ସମ୍ପର୍କକୁ ଆହୁରି ସୁଦୃଢ଼ କରିବ ।

9. ସ୍ୱଚ୍ଛ ଶକ୍ତି ସହଯୋଗ ଭାରତ-ଭୂତାନ ଦ୍ୱିପାକ୍ଷିକ ସହଭାଗୀତାର ଏକ ମହତ୍ତ୍ୱପୂର୍ଣ୍ଣ ସ୍ତମ୍ଭ ଅଟେ । ମାର୍ଚ୍ଚ 2024 ରେ ପ୍ରଧାନମନ୍ତ୍ରୀ ମୋଦୀଙ୍କ ଭୂତାନ ଯାତ୍ରା ସମୟରେ ଜାରୀ କରାଯାଇଥିବା ଭାରତ-ଭୂତାନ ଶକ୍ତି ସହଭାଗୀତା ଉପରେ ମିଳିତ ଦୃଷ୍ଟିକୋଣ ବଳବ୍ୟୟରେ ବ୍ୟାଖ୍ୟା କରାଯାଇଥିବା ପାରମ୍ପରିକ ଲାଭକାରୀ ସହଯୋଗକୁ ସୁଦୃଢ଼ କରିବା ପାଇଁ ସେମାନଙ୍କର ପ୍ରତିଶ୍ରୁତିବଦ୍ଧତାର ପୁଷ୍ଟି କରି ନେତାମାନେ ଶକ୍ତି କ୍ଷେତ୍ରରେ ରଣନୈତିକ ଭାଗୀଦାରୀତାରେ ନିକଟ ଅତୀତର ପ୍ରଗତି ସମୀକ୍ଷା କରିଥିଲେ, ଯେଉଁଥିରେ ଭାରତୀୟ ଆର୍ଥିକ ଓ ଶକ୍ତି ବଜାର ପର୍ଯ୍ୟନ୍ତ ପହଞ୍ଚି ମାଧ୍ୟମରେ ଭାରତୀୟ ଓ ଭୂତାନୀ ସଂସ୍ଥା ଗୁଡ଼ିକ ମଧ୍ୟରେ ଅଣ-ହାଇଡ୍ରୋ ଅକ୍ଷୟ ଶକ୍ତି ମଧ୍ୟ ଅନ୍ତର୍ଭୁକ୍ତ ରହିଛି ।

10. ସେମାନେ ଏହି କଥାରେ ସନ୍ତୁଷ୍ଟି ବ୍ୟକ୍ତ କରିଛନ୍ତି ଯେ 1020 ମେଗାୱାଟ ପୁନାତସାଙ୍ଗତୁ-II ଜଳ ବିଦ୍ୟୁତ ପ୍ରକଳ୍ପ ସଂପୂର୍ଣ୍ଣ ହେବାକୁ ଯାଉଛି ଏବଂ ନିକଟ ଭବିଷ୍ୟତରେ ଏହାକୁ କାର୍ଯ୍ୟକ୍ଷମ ହେବାର ଆଶା କରାଯାଉଛି । ନେତାମାନେ ପୁନାତସାଙ୍ଗତୁ-I ଜଳ ବିଦ୍ୟୁତ ପ୍ରକଳ୍ପର ଶୀଘ୍ର ସମାପ୍ତିର ଆବଶ୍ୟକତା ଉପରେ ସହମତି ବ୍ୟକ୍ତ କରିଥିଲେ । ଉଭୟ ପକ୍ଷ ହାଇଡ୍ରୋପାୱାର କ୍ଷେତ୍ରରେ ସହଯୋଗର ମହତ୍ତ୍ୱ ଓ ଏହାକୁ ଆଗକୁ ବଢ଼ାଇବାରେ ସେମାନଙ୍କର ପ୍ରତିବଦ୍ଧତାକୁ ଦୋହରାଇଛନ୍ତି, ଯେଉଁଥିରେ ଜଳାଶୟ ଜଳବିଦ୍ୟୁତ ପ୍ରକଳ୍ପ ସହିତ ନୂତନ ପ୍ରକଳ୍ପଗୁଡ଼ିକ ପାଇଁ ତୁରନ୍ତ ପ୍ରକାର ବିଧିଗୁଡ଼ିକୁ ଚୂଡ଼ାନ୍ତ କରିବା ଅନ୍ତର୍ଭୁକ୍ତ ରହିଛି ।

11. ଉଭୟ ନେତା ଆସାମର ଡାରଙ୍ଗାରେ ଏକୀକୃତ ଯାତ୍ରା ପୋଷ୍ଟ ଖୋଲିବା ଉପରେ ସନ୍ତୁଷ୍ଟି ପ୍ରକାଶ କରିଥିଲେ, ଯାହାକି ପୂର୍ବ ଭୂତାନରେ ଓ ଆସାମ ର ସୀମାନ୍ତ ଅଞ୍ଚଳରେ ପର୍ଯ୍ୟଟନ ଓ ଆର୍ଥିକ କାର୍ଯ୍ୟକଳାପ ବୃଦ୍ଧି କରିପାରିବ ।

12. ସେମାନେ ଏହି କଥାରେ ମଧ୍ୟ ସକ୍ତୁଷ୍ଟ ବ୍ୟକ୍ତ କରିଛନ୍ତି ଯେ ବିଗତ ବୈଠକଗୁଡ଼ିକ ସମୟରେ ସହମତି ପ୍ରଦାନ କରାଯାଇଥିବା ଅନେକ ପଦକ୍ଷେପ, ଯେପରିକି ସୀମା-ପାର ସମ୍ପର୍କ ଓ ଭିଡିଓମି ପରିଯୋଜନା ଗୁଡ଼ିକ କ୍ରମାଗତ ଭାବରେ ପ୍ରଗତି କରୁଛନ୍ତି, ଯେଉଁଥିରେ ଦୁଇଟି ସୀମା-ପାର ରେଲ ସମ୍ପର୍କ ସ୍ଥାପନା କରିବା ଓ ଡିଜିଟାଲ୍ ସଂଯୋଗକୁ ପ୍ରୋତ୍ସାହିତ କରିବା ଅନ୍ତର୍ଭୁକ୍ତ ରହିଛି। ଉଭୟ ପକ୍ଷ ଦ୍ଵିପାର୍ଶ୍ଵିକ ବ୍ୟାପାର ଓ ବାଣିଜ୍ୟକୁ ଆହୁରି ଅଧିକ ଉନ୍ନତ କରିବା ପାଇଁ ନିକଟ ଅତୀତରେ ନିଆଯାଇଥିବା ନିର୍ଣ୍ଣୟଗୁଡ଼ିକ ଉପରେ ଆଲୋଚନା କରିଥିଲେ।

13. ନେତାମାନେ ମହାକାଶ କ୍ଷେତ୍ରରେ କରାଯାଇଥିବା ପ୍ରଗତିର ସ୍ଵାଗତ କରିଥିଲେ, ବିଶେଷ ଭାବେ ସହଯୋଗ ପାଇଁ ମିଳିତ କାର୍ଯ୍ୟ ଯୋଜନାର କାର୍ଯ୍ୟାଳୟରେ ଏବଂ STEM ବିଷୟଗୁଡ଼ିକ ଉପରେ ଗୁରୁତ୍ଵ ଦେବା ସହିତ ଶିକ୍ଷା କ୍ଷେତ୍ରରେ ବିକାଶଶୀଳ ସହଯୋଗ ଉପରେ ଗୁରୁତ୍ଵ ଆରୋପ କରିଥିଲେ।

14. ଭୂତାନର ମହାମହିମ ରାଜାଙ୍କ ଗସ୍ତ ଦୁଇ ଦେଶ ମଧ୍ୟରେ ନିୟମିତ ଉଚ୍ଚ-ସ୍ତରୀୟ ବାର୍ତ୍ତା-ବିନିମୟର ଦୀର୍ଘସ୍ଥାୟୀ ପରମ୍ପରାକୁ ଅଧିକ ଦୃଢ଼ କରିପାରିଛି। ମହାମହିମଙ୍କ ଗସ୍ତ ଦ୍ଵିପାର୍ଶ୍ଵିକ ସହଯୋଗ ବୃଦ୍ଧିର ସମ୍ପୂର୍ଣ୍ଣ ସମୀକ୍ଷା କରିବା ଏବଂ ଭାରତ ଓ ଭୂତାନ ମଧ୍ୟରେ ଥିବା ଘନିଷ୍ଠ ଦ୍ଵିପାର୍ଶ୍ଵିକ ଭାଗୀଦାରୀକୁ ଆଗକୁ ବଢ଼ାଇବା ପାଇଁ ଏକ ସୁଯୋଗ ପ୍ରଦାନ କରିଛି।

ନୂଆଦିଲ୍ଲୀ

ଡିସେମ୍ବର 05, 2024